



IT-TKOMPLIJA TAL-UNJONIEKONOMIKA U MONETARJA TAL-EWROPA

Il-Kontribut tal-Kummissjoni għall-Agenda tal-Mexxejja

#FutureofEurope #EURoad2Sibiu

FUNZJONI TA' STABILIZZAZZJONI



“Meta baġit nazzjonali ma setgħax jirrispondi għax-xokkijiet fuq is-swieq finanzjarji jew sovrani, kulhadd soffra. Il-kontribwenti tat-taxxa ħallsu prezz kiefer: għall-banek li kellhom bżonn sostenn ta’ emergenza u l-gvernijiet li ma setgħux jiffinanzjaw lilhom infushom iktar.”

Il-President tal-Kummissjoni Ewropea Jean-Claude Juncker, Brussell, it-13 ta' Ottubru 2016

Il-Komunikazzjoni tal-Kummissjoni Ewropea tistabbilixxi vizjoni ta' kif ċerti funzjonijiet baġitarji li huma essenzjali għaż-żona tal-euro u l-UE b'mod ġenerali jistgħu jiġu żviluppatti fil-qafas tal-finanzi pubbliċi tal-UE tal-lum u ta' għada.

F'din il-Komunikazzjoni, il-Kummissjoni tippreżenta xi karatteristiċi ewlenin għall-introduzzjoni ta' funzjoni ta' stabilizzazzjoni bħala mezz biex jinżamm il-livell tal-investiment f'każ ta' xokkijiet asimmetriċi kbar. Funzjoni ta' stabilizzazzjoni fil-livell Ewropew tkun toffri l-possibilità li tattiva rapidament ir-riżorsi biex jittrattaw **xokkijiet asimmetriċi kbar** li ma jistgħux jiġu ġestiti fuq livell nazzjonali biss.

Il-funzjoni ta' stabilizzazzjoni hija maħsuba għall-Istati Membri taż-żona tal-euro u hija miftuħa għal dawk kollha li jixtiequ jipparteċipaw.


Il-ħarsien tal-investiment f'każ ta' xokkijiet asimmetriċi kbar

Għall-perjodu ta' wara l-2020, il-Kummissjoni tippjana funzjoni ta' stabilizzazzjoni li tista' tappoġġa l-livelli tal-investiment fuq livell nazzjonali u li tista' tiġi żviluppata biż-żmien. Din tkun fl-għamla ta' veikolu dedikat ġestit mill-Kummissjoni li jista' jlaqqa' sorsi differenti ta' finanzjament flimkien fuq livell Ewropew.

Dan il-veikolu jkun ibbażat fuq il-logika tal-**Iskema Ewropea ta' Protezzjoni tal-Investiment** u se jkollu l-għan li jappoġġa prijoritajiet identifikati tajjeb u proġetti diġà ppjanati jew attivitajiet fuq livell nazzjonali.

Sogġett għal kriterji ta' eligibbiltà stretti u mekkanizmu ta' skattar, Stat Membru li jaffaċċja xokk asimmetriku kbir awtomatikament ikun intitolat li jibbenefika minn assistenza provduta mill-funzjoni ta' stabilizzazzjoni. Jibda jaħdem **sostenn imħallat abbażi ta' self u sostenn tal-baġit**, li jista' jkun ibbażat fuq tliet komponenti:

1. Il-baġit tal-UE u l-Fond Monetarju Ewropew jistgħu jipprovdu self garantit mill-baġit tal-UE. L-Istat Membru beneficijarju jagħti rimborż ta' dak is-self lill-funzjoni ta' stabilizzazzjoni.
2. Il-baġit tal-UE jista' jipprovdi xi sostenn ta' għotjiet limitat ibbaġitjat annwalment lill-Istati Membri kkonċernati.
3. Mekkanizmu ta' assigurazzjoni bbażat fuq il-kontribuzzjonijiet volontarji tal-Istati Membri jista' jikkomplementa s-sostenn ta' għotjiet tal-funzjoni ta' stabilizzazzjoni biż-żmien.



Karatteristiċi prinċipali ta' funzjoni ta' stabilizzazzjoni

- ▶ Distinta minn strumenti eżistenti fis-sett ta' għodod ta' finanzi pubbliċi tal-UE u komplementari għalihom: Din il-funzjoni jeħtieġ li timla l-vojt bejn, minn naħa waħda, strumenti eżistenti finanzjati mill-baġit tal-UE għall-impjegi, it-tkabbir u l-investiment u, min-naħa l-oħra, assistenza finanzjarja skont il-Fond Monetarju Ewropew f'każijiet estremi.
- ▶ **Tikkontribwixxi għall-istabbiltà finanzjarja:** Jeħtieġ li tnaqqas ir-riskju li Stat Membru benefiċjarju jispicċa jkollu bżonn programm ta' Fond Monetarju Ewropew.
- ▶ **Ekonomikament sinifikanti fl-istat fiss:** Jeħtieġ li tkun kbira biżżejjed biex tipprovdi stabilizzazzjoni reali fuq livell ta' Stat Membru.
- ▶ **F'waqtha u effettiva:** Jeħtieġ li tkun kapaci tiġi attivata awtomatikament u b'mod rapidu abbażi ta' parametri definiti minn qabel.
- ▶ Tikkontribwixxi għal politika fiskali soda u tnaqqas il-periklu morali: Ikun hemm kriterji ta' eliġibbiltà stretti u definiti minn qabel abbażi ta' politiki makroekonomiċi sodi sabiex tiġi aċċessata l-funzjoni ta' stabilizzazzjoni. Huma biss daww il-Istati Membri li jkunu konformi mal-qafas ta' sorveljanza tal-UE matul il-perjodu ta' qabel ix-xokk asimmetriku kbir li jkunu eliġibbli għal aċċess.

Il-komplementarjetà ta' ammortizzaturi nazzjonali

Il-baġits nazzjonali se jkomplu jkunu l-istrument ta' politika fiskali biex l-Istati Membri jindirizzaw kambjamenti f'ċirkostanzi ekonomiċi. Funzjoni ta' stabilizzazzjoni fuq livell Ewropew tikkomplementa biss ir-rwol ta' stabilizzazzjoni li għandhom il-baġits nazzjonali tal-Istati Membri.

Dan huwa għalhiex l-Istati Membri jeħtieġu jkomplu jibnu u jzommu buffers fiskali xierqa, b'mod notevoli fi żminijiet tajbin, kif previst mill-Patt ta' Stabbiltà u Tkabbir. Huwa biss f'każ li dawn il-buffers u stabilizzaturi ma jkunux biżżejjed, f'każ ta' xokkijiet asimmetriċi kbar, li l-funzjoni ta' stabilizzazzjoni Ewropea għandha tiġi attivata.

Ideat komplementari

Il-Kummissjoni spjegat tliet għażliet differenti fid-**Dokument ta' Riflessjoni tagħha dwar l-Approfondiment tal-Unjoni Ekonomika u Monetarja**.

- ▶ Skema Ewropea ta' Protezzjoni tal-Investment tista' tiproteggi l-investment fil-każ ta' kriżi, billi tappoġġa prijoritajiet identifikati tajjeb u proġetti jew attivitajiet diġà pplanati jew fuq livell nazzjonali, bħall-infrastruttura jew l-iżvilupp tal-ħiliet.
- ▶ Skema Ewropea ta' Riassigurazzjoni tal-Qgħad tista' taġixxi bħala "fond ta' riassigurazzjoni" għal skemi tal-qgħad nazzjonali.
- ▶ Fond għal meta jkun hemm bżonn jista' jakkumula fondi minn Stati Membri fuq bażi regolari u jiġu attivati zborzi fuq bażi definita minn qabel.

Il-Kummissjoni tenfasizza li dawn l-għażliet kollha għandhom il-merti tagħhom u jistgħu wkoll jiġu magħquda biż-żmien.

Filwaqt li tħares 'il quddiem, il-Kummissjoni taħseb li huwa importanti li jiġi meqjus ukoll ir-rwol futur tal-istrumenti eżistenti skont il-baġit tal-UE. Dawn jinkludu l-Inizjattiva favur l-Impjeg taż-Żgħażaġħ, il-Fond ta' Solidarjetà tal-UE u l-Fond Ewropew ta' Aġġustament għall-Globalizzazzjoni.

Sistema modernizzata ta' riżorsi proprji għall-baġit tal-UE tista' wkoll tikkontribwixxi għal ċertu grad ta' stabilizzazzjoni ekonomika fil-futur.

Żieda temporanja tar-rata ta' kofinanzjament tal-UE u/jew modulazzjoni possibbli fil-livell ta' prefinanzjament tal-Fondi Strutturali u ta' Investment Ewropej ukoll jista' jkollha rwol.

Il-passi li jmiss

